

## मरीज़ समझौता प्रपत्र

Mifeprex (mifepristone) गोलियाँ

स्वास्थ्य देखभाल प्रदाता: Mifeprex के जोखिमों पर मरीज़ को सलाह देना। आपका और मरीज़ का इस प्रपत्र पर हस्ताक्षर करना ज़रूरी है।

### मरीज़ समझौता:

1. मैंने अपनी गर्भावस्था को समाप्त करने के लिए Mifeprex और misoprostol लेने का फैसला किया है और मैं प्रत्येक दवा कब लेनी है और आपात स्थिति में क्या करना है, के बारे में अपने प्रदाता की सलाह का पालन करूंगी।
2. मैं समझती हूँ:
  - a. मैं दिन 1 पर Mifeprex लूंगी।
  - b. मेरे स्वास्थ्य देखभाल प्रदाता या तो मुझे misoprostol की गोलियाँ देंगे या मेरे लिए उनका नुस्खा लिखेंगे जिन्हें मैं Mifeprex लेने के 24 से 48 घंटे बाद लूंगी।
3. मेरे स्वास्थ्य देखभाल प्रदाता ने जोखिमों के बारे में मुझसे बात की है, जिनमें शामिल हैं:
  - भारी रक्तस्राव
  - संक्रमण
  - अस्थानिक गर्भावस्था (गर्भ के बाहर एक गर्भावस्था)
4. यदि उपचार के बाद के दिनों में मुझे निम्नलिखित होता है, तो मैं क्लीनिक/कार्यालय से तत्काल सम्पर्क करूंगी:
  - 100.4°F या उससे अधिक बुखार जो 4 घंटे से अधिक बना रहता है
  - गंभीर रूप से पेट (उदरीय) में दर्द
  - भारी रक्तस्राव (लगातार दो घंटों में प्रति घंटे दो मोटे पूरे आकार के सेनेटरी पैड सोखे जाते हैं)
  - misoprostol लेने के बाद 24 घंटे से अधिक पेट में दर्द या असुविधा हो रही है, या मैं "बीमार महसूस कर रही हूँ", जिनमें कमजोरी, मतली आना, उल्टी आना, या दस्त लगना शामिल हैं
5. मेरे स्वास्थ्य देखभाल प्रदाता ने मुझे बता दिया है कि इन लक्षणों के लिए आपातकालीन देखभाल की जरूरत पड़ सकती है। यदि मैं क्लीनिक या कार्यालय तक तत्काल पहुंच नहीं सकती तो मेरे स्वास्थ्य देखभाल प्रदाता ने मुझे बता दिया है कि किसे कॉल करना है और क्या करना है।
6. यह सुनिश्चित करने के लिए कि मेरी गर्भावस्था समाप्त हो गई है और मैं ठीक हूँ, मुझे Mifeprex लेने के लगभग 7 से 14 दिनों के भीतर अपने स्वास्थ्य देखभाल प्रदाता से फॉलो-अप करना चाहिए।
7. मुझे मालूम है कि कुछ मामलों में यह उपचार काम नहीं करेगा। ऐसा इस उपचार का उपयोग करने वाली 100 महिलाओं में से लगभग 2 से 7 महिलाओं में होता है। यदि Mifeprex और misoprostol के साथ उपचार के बाद मेरी गर्भावस्था जारी रहती है, तो मैं अपनी गर्भावस्था को समाप्त करने के लिए एक शल्य प्रक्रिया के बारे में अपने प्रदाता के साथ बात करूंगी।
8. यदि मुझे शल्य प्रक्रिया की जरूरत होती है क्योंकि दवाओं से मेरी गर्भावस्था समाप्त नहीं हुई थी या भारी रक्तस्राव को रोकने के लिए, तो मेरे स्वास्थ्य देखभाल प्रदाता ने मुझे बता दिया है कि वे प्रक्रिया करेंगे या मुझे ऐसे स्वास्थ्य देखभाल प्रदाता के पास भेजेंगे जो ऐसा करेगा/गी।
9. मेरे पास Mifeprex के लिए दवा की गाइड है। यदि मैं किसी आपातकालीन कक्ष में जाती हूँ या किसी ऐसे स्वास्थ्य देखभाल प्रदाता के पास जाती हूँ जिसने मुझे Mifeprex नहीं दी है, तो मैं इसे अपने साथ लेकर जाऊंगी ताकि वे समझ सकें कि मुझे Mifeprex के कारण एक चिकित्सक गर्भपात हो रहा है।

10. मेरे स्वास्थ्य देखभाल प्रदाता ने मेरे सारे सवालों के जवाब दे दिये हैं।

मरीज़ के हस्ताक्षर: \_\_\_\_\_

मरीज़ का नाम (प्रिंट करें): \_\_\_\_\_

तारीख: \_\_\_\_\_

मरीज़ ने मेरे उसे सलाह-मशविरा देने और उसके सारे सवालों के जवाब देने के बाद मेरी उपस्थिति में मरीज़ समझौते पर हस्ताक्षर किये हैं।  
मैंने उसे Mifeprex के लिए दवा की गाइड दे दी है।

प्रदाता के हस्ताक्षर: \_\_\_\_\_

प्रदाता का नाम (प्रिंट करें): \_\_\_\_\_

तारीख: \_\_\_\_\_

मरीज़ और प्रदाता के इस मरीज़ समझौते पर हस्ताक्षर कर देने के बाद, 1 प्रति मरीज़ को उसके जाने से पहले दें और 1 प्रति उसके चिकित्सा रिकॉर्ड में रखें।

03/2016